

ఆదరిస్తే అభివృద్ధి చేస్తా..

- అన్ని వర్గాల ప్రజల కష్టాలను తీర్చిన బీఆర్ఎస్ ■ మిషన్ భగీరథ ద్వారా ఇంటి వద్దకే స్వచ్ఛమైన తాగునీరు
- కారు గుర్తుకు మద్దతు ఇచ్చి సహకరించాలి ■ కాంగ్రెస్కు పారపాటున ఓటిస్తే సమస్యలన్నీ మన వెంటే..
- ఓట్లడిగేందుకు వచ్చే 'హస్తం' నేతలను ఎక్కడికక్కడ నిలబీయాలి ■ ఎక్స్జెక్, క్రీడా శాఖల మంత్రి శ్రీనివాస్ గౌడ్



వాకర్స్ క్రీడాకారులతో మాట్లాడుతున్న మంత్రి శ్రీనివాస్ గౌడ్



ప్రచారానికి హాజరైన జనం

పాలమూరు, నవంబర్ 17 : ఎన్నికల సమయంలో ఓట్ల కోసం వచ్చే టూరిస్టులు కాంగ్రెస్, బీజేపీ నాయకులని, వారిని నమ్మితే నట్టేట మనగడం ఖాయమని ఎక్స్జెక్, క్రీడాశాఖల మంత్రి శ్రీనివాస్ గౌడ్ అన్నారు. ఎన్నికల ప్రచారంలో భాగంగా శుక్రవారం కోడూరు, అప్పాయి పల్లి గ్రామాల్లో ఎక్స్జెక్ శాఖ మంత్రి శ్రీనివాస్ గౌడ్ ప్రచారం నిర్వహించారు. ఈ సందర్భంగా ఇరు గ్రామాల్లో మంత్రికి పూలవర్షంతో ఘన స్వాగతం పలికారు. ఈ సందర్భంగా మంత్రి మాట్లాడుతూ తెలంగాణ ఏర్పాటుకు ముందు తాగునీటి కోసం పడిన కష్టాలను గుర్తు తెచ్చుకుంటే ఎవరికీ ఓటు వేయాలనే నిర్ణయం మీ చేతుల్లోనే ఉంటుందన్నారు. తెలంగాణ ఏర్పడిన తర్వాత మిషన్ భగీరథ ద్వారా తాగునీటి సమస్య తీరిందన్నారు. 55 ఏండ్లు పాలించి పాలమూరును ఎడారి చేశారని, ఓట్ల కోసం వచ్చే కాంగ్రెస్, బీజేపీ నాయకులను తరిమి కొట్టాలని పిలుపునిచ్చారు. ప్రాంతీయ పార్టీలు అధికారంలోకి వస్తే జీర్ణీంచుకోలేకపోతున్నారని విమర్శించారు. పాలమూరు-రంగారెడ్డి ప్రాజెక్టు ద్వారా కరివెన, ఉండూపూర్ రిజర్వాయర్ల నుంచి అన్ని చెరువులు, కుంటలు నింపి ప్రతి ఎకరాకు సాగునీరు అందిస్తామని మంత్రి తెలిపారు. గ్రామాల అభివృద్ధికి కోట్లాది రూపాయలు కేటాయించి అభివృద్ధి చేశామన్నారు.

మాట్లాడుతున్న మంత్రి శ్రీనివాస్ గౌడ్



మంత్రి సమక్షంలో బీఆర్ఎస్ లో చేరిన నాయకులు

బీఆర్ఎస్ లో చేరికలు..
మహబూబ్ నగర్ రూరల్ మండలం కోడూరుకు చెందిన బీజేపీ, కాంగ్రెస్ నాయకులు బాలరాజు, శ్రీధర్, ఊళ్లన్న, వెంకటేశ్, నాగరాజు, పి.వి.నాగేశ్వర్ పాటు 30 మందికి పైగా మంత్రి శ్రీనివాస్ గౌడ్ సమక్షంలో బీఆర్ఎస్ లో చేరారు. కార్యక్రమంలో మాజీ మంత్రి పి.చంద్రశేఖర్, గ్రంథాలయ సంస్థ జిల్లా చైర్మన్ రాజేశ్వర్ గౌడ్, ఎంపీపీ సుధాశ్రీ, జెడ్పీటీసీ వెంకటేశ్వర్

మూర్, ముదా డైరెక్టర్ ఆంజనేయులు, సర్పంచుల సంఘం మండలాధ్యక్షుడు శ్రీకాంత్ గౌడ్, ఉపసర్పంచ్ లక్ష్మమ్మ, బుచ్చన్న గౌడ్, వెంకటమ్మ, జెడ్పీ కోఆర్డినేటర్ సభ్యుడు అల్లావుద్దీన్, రైతుబంధు సమితి మండలాధ్యక్షుడు దేవేందర్ రెడ్డి, మండల అధ్యక్షుడు శ్రీనివాస్ యాదవ్, డీసీసీ బీ డైరెక్టర్ నర్సింహులు పాల్గొన్నారు.

పట్టణ రూపురేఖలు మారుస్తాం..

మహబూబ్ నగర్ టౌన్, నవంబర్ 16 : మహబూబ్ నగర్ పట్టణ రూపురేఖలు మారుస్తామని మంత్రి శ్రీనివాస్ గౌడ్ అన్నారు. జిల్లా కేంద్రంలోని పాలీటెక్నిక్ పరిసర ప్రాంతాల్లో శుక్రవారం మార్కెట్ వాక్ చేశారు. ఈ సందర్భంగా వాకర్స్ తో మాట్లాడారు. దేశంలో ఎక్కడా లేని విధంగా కేఆర్ఎస్ అర్బన్ ఎకో పార్కును అభివృద్ధి చేశామని, మహబూబ్ నగర్ కు ఇరు వైపులా ఐటీపార్కు, బైపాస్ రోడ్డు ఏర్పాటు చేసినట్లు తెలిపారు. హన్మంతపేట పుడపాపర్తి, చిన్నదర్శి వద్ద బైపాస్ రోడ్డు పనులు చేపడుతున్నట్లు వెల్లడించారు. శిల్పారామంలో వాటర్ రెడింగ్, వేవర్షాల్ వంటి అడ్వెంచర్ స్పోర్ట్స్ ను అందుబాటులోకి తీసుకొస్తామన్నారు. అనంతరం చిన్నారలతో కలిసి పుట్ బాల్

ఆడారు. సాయంత్రం జిల్లా కేంద్రంలోని క్లాక్ టవర్, మార్కెట్, 1వ వార్డులో మంత్రి శ్రీనివాస్ గౌడ్ ఎన్నికల ప్రచారం నిర్వహించారు. మంత్రి శ్రీనివాస్ గౌడ్ వార్డు నాయకులు, కౌన్సిలర్లు, మహిళలు, ప్రజలు ఘన స్వాగతం పలికారు. కార్యక్రమంలో మున్సిపల్ చైర్మన్ కేసీ నర్సింహులు, ముదా చైర్మన్ గంజివెంకన్న, రైతుబంధు సమితి జిల్లా అధ్యక్షుడు గోపాలయ్యాదవ్, బీఆర్ఎస్ కే జిల్లా అధ్యక్షుడు కృష్ణమోహన్, నాయకులు రమేష్, చిన్న తదితరులు పాల్గొన్నారు.

న్యాయవాదుల చేరిక..

మహబూబ్ నగర్/మెట్టుగడ్డ అర్బన్ 17 : మహబూబ్ నగర్ లీగల్ సెల్ జేపీసీ అధ్యక్షుల్లో శుక్రవారం న్యూటాన్ బీఆర్ఎస్ కార్యాలయంలో మంత్రి శ్రీనివాస్ గౌడ్ సమక్షంలో 100 మంది న్యాయవాదులు గులాబీ పార్టీలో చేరారు. ఈ సందర్భంగా మంత్రి మాట్లాడుతూ బీఆర్ఎస్ ప్రభుత్వం న్యాయవాదుల సంక్షేమం కోసం దేశంలో ఏ రాష్ట్రంలో లేని విధంగా రూ.100 కోట్లతో ప్రత్యేక నిధిని ఏర్పాటు చేసిందని తెలిపారు. న్యాయవాదుల సంక్షేమం కోసం ఈ స్థాయిలో పనిచేసిన ఘనత సీఎం కేసీఆర్ కే దక్కిందని పేర్కొన్నారు. మహబూబ్ నగర్ లో అభివృద్ధికి ఆకర్షణలై బీఆర్ఎస్ లో చేరుతున్నట్లు న్యాయవాదులు తెలిపారు. అలాగే హన్మంతపేట మండలం వేపూర్ కు చెందిన కాంగ్రెస్ నాయకులు, కార్యకర్తలు వార్డు మెంబర్ జావిద్ పాషా, గులాబీ మహమ్మద్, ఎంపీ ఫారూఖ్, అజ్జతోపాటు 50 మంది మంత్రి శ్రీనివాస్ గౌడ్ సమక్షంలో బీఆర్ఎస్ లో చేరారు. ప్రముఖ వైద్యుడు ప్రవీణ్ కుమార్, చంద్రశేఖర్, నాయకులు పి.లక్ష్మారెడ్డి, సీబీయూ నాయకుడు వర్ధ గాలెన్న తదితరులు గులాబీ పార్టీలో చేరారు.

నేడు అలంకారోత్సవం

- కొనసాగుతున్న కురుమూర్తి స్వామి బ్రహ్మోత్సవాలు
- భక్తుల రాకతో పులకించిన కాంచనగుహ
- పట్టువస్త్రాలు సిద్ధం చేసిన చేనేతలు
- ప్రత్యేక ఆకర్షణగా నిలవనున్న ఆభరణాల ఊరేగింపు



స్వామివారి ఆభరణాలు

ఆత్మకూరు/దేవరకర్ణ రూరల్ (చిన్న చింతకుంట), నవంబర్ 17 : కురుమూర్తి స్వామి బ్రహ్మోత్సవాలు అంగరంగ వైభవంగా నిర్వహిస్తున్నారు. ప్రధాన ఘట్టం అలంకారోత్సవానికి వేదికైన ఆత్మకూరు పట్టణం శోభాయమానంగా ముస్తాబైంది. కురుమూర్తి స్వామి బ్రహ్మోత్సవాల్లో భాగంగా శనివారం అలంకారోత్సవం నిర్వహించనున్నారు. స్థానిక ఎన్టీఆర్ భద్రపరిచిన స్వామివారి స్వర్ణాభరణాలను ఊరేగింపుగా స్వామివారి సన్నిధికి చేర్చడమే అలంకార మహోత్సవం. ఆత్మకూరు సంస్థానాధీశులైన ముక్కెర వంశ రాజులు కురుమూర్తి స్వామి, లక్ష్మీదేవిలకు చేయించిన ఆభరణాలు బ్యాంకులో ప్రత్యేక పూజలు నిర్వహించి ఊరేగింపు నిర్వహించనున్నారు. అనాదిగా వస్తున్న స్వర్ణాభరణాల ఊరేగింపు పట్టణానికి చెందిన గాడి వంశస్థుల ఆధ్వర్యంలో చేపట్టనున్నారు. గాడి వంశస్థుడైన స్వర్ణకార సహకార సంఘం రాష్ట్ర సహాయ కార్యదర్శి, సీమా అవార్డు గ్రహీత, శ్రీ జ్యువెల్లర్స్ అధినేత గాడి లక్ష్మీనారాయణ ఈ ఏడాది స్వర్ణాభరణాలను తలపై పెట్టుకొని ఊరేగించనున్నారు. సీబీ కేఎస్ రత్నం, ఎస్సై శ్రీహరి నేతృత్వంలో పోలీసులు బందోబస్తు నిర్వహించనున్నారు. అలంకార మహోత్సవాన్ని పురస్కరించుకొని మక్తల్ ఎమ్మెల్యే చిట్టె రామ్మోహన్ రెడ్డి, దేవరకర్ణ ఎమ్మెల్యే ఆల వెంకటేశ్వర్ రెడ్డి, వివిధ రాజకీయ పార్టీల నాయకులు హాజరుకానున్నారు.

కురుమూర్తి స్వామికి పట్టువస్త్రాలు సిద్ధం



మగ్గంపై పట్టువస్త్రాలను నేస్తున్న చేనేత కార్మికుడు దేవరకొండ లచ్చన్న

అమరచింత, నవంబర్ 17 : కొలిచిన వారికి కొంగు బంగారంగా, ఉమ్మడి పాలమూరు జిల్లా ప్రజలకు పేదల తిరుపతిగా పిలుచుకుంటున్న కురుమూర్తి స్వామి ఉద్ధార ఉత్సవానికి పట్టువస్త్రాలను సిద్ధం చేశామని చేనేత కార్మికుడు దేవరకొండ లచ్చన్న తెలిపారు. ప్రతి సంవత్సరం మాదిరిగానే పట్టణంలోని భక్తమార్కండేయ స్వామి ఆలయంలో ప్రత్యేకంగా మగ్గంను తయారు చేసుకుని కురుమూర్తి స్వామి పట్టువస్త్రాలను నియమనిష్ఠలతో, ఉపవాసలతో నేయడం జరిగిందన్నారు. శుక్రవారం పట్టువస్త్రాల పనులను పూర్తి చేసి శనివారం వేదపండితులతో ప్రత్యేక పూజలు చేసిన అనంతరం కురుమూర్తి స్వామి సన్నిధికి తరలిస్తామన్నారు.

యువకులు కష్టపడి పనిచేయాలి

కోస్లి, నవంబర్ 17 : కోస్లి మున్సిపాలిటీని అన్నిరంగాల్లో అభివృద్ధి చేసిన ఘనత ఎమ్మెల్యే పట్నం నరేందర్ రెడ్డికి దక్కుతుందని భూగర్భ, గనులశాఖల మంత్రి మహేందర్ రెడ్డి అన్నారు. శుక్రవారం కోస్లి మున్సిపాలిటీలోని 9వ వార్డు బీఆర్ఎస్ నాయకుడు వెంకటేశ్వర్ నర్సింహులు ఆధ్వర్యంలో సంపత్తికి చెందిన కాంగ్రెస్, బీజేపీ యువ కార్యకర్తలు 100 మంది మంత్రి మహేందర్ రెడ్డి సమక్షంలో బీఆర్ఎస్ లో చేరారు. వారికి గులాబీ కండువా కప్పి పార్టీలోకి ఆహ్వానించారు. ఈ సందర్భంగా మంత్రి మాట్లాడుతూ.. యువత బీఆర్ఎస్ చేసిన మంచిన ప్రజల్లోకి తీసుకెళ్లి కారుగుర్తుకు ఓటు వేయాలని అహంకార కల్పించాలని కోరారు.

కోస్లి మున్సిపాలిటీకి మంత్రి కేటీఆర్ చొరవతో రూ.80 కోట్ల నిధులు తీసుకొచ్చి అన్నివిధాలుగా అభివృద్ధి చేశామన్నారు. బండిపో, 50 పడుకల దవాఖాన సీసీ రోడ్డు, పార్కులు, రోడ్డు వెడల్పు పనులు, నేపనల్ హైవే, మున్సిపాలిటీ భవనం, కూరగాయల మార్కెట్ వంటి ఎన్నో అభివృద్ధి పనులు చేపట్టినట్లు వివరించారు. ఐదేండ్లలోనే ఊహించని అభివృద్ధి చేశామని, ప్రజలు ఆలోచించి ఓటు వేయాలని కోరారు. మరోసారి ఆదరిస్తే మరింత ప్రగతి చేస్తామన్నారు. ఎమ్మెల్యే పట్నం నరేందర్ రెడ్డిని గెలిపిస్తే ఉన్నత పదవి ఇస్తామని మంత్రి కేటీఆర్ స్వయంగా ప్రకటించారని, ప్రజలు అభివృద్ధి కోసం బీఆర్ఎస్ కు మద్దతు తెలపాలని విజ్ఞప్తి చేశారు.

- బీఆర్ఎస్ కు భారీ మెజార్టీ కట్టబెట్టాలి
- కోస్లికి కొత్తదాని తీసుకొచ్చిన ఎమ్మెల్యే పట్నం నరేందర్ రెడ్డి
- భూగర్భ, గనుల శాఖల మంత్రి పట్నం మహేందర్ రెడ్డి
- కార్మికుల వంద మంది కాంగ్రెస్, బీజేపీ నేతలు

అనంతరం 8వ వార్డులో పర్యటించి కారుగుర్తుకు ఓటువేసి గెలిపించాలని కోరారు. కార్యక్రమంలో మాజీ డిప్యూటీ మేయర్ బాబా ఫసీయూద్దీన్, మున్సిపల్ అధ్యక్షుడు రాజేశ్, కౌన్సిలర్లు జనార్ధన్, శ్రీనివాస్, బాలేశ్, నాయకులు సాయిలు, వెంకట్రాములు తదితరులు పాల్గొన్నారు.



బీఆర్ఎస్ లో చేరిన నాయకులతో మంత్రి పట్నం మహేందర్ రెడ్డి